

## سینیٹ میں پیپلز پارٹی کی کامیابی پر الطاف حسین کی صدر آصف علی زرداری کو مبارکباد

لندن۔۔۔6، مارچ 2009ء

متحدہ قومی موومنٹ کے قائد جناب الطاف حسین نے صدر پاکستان آصف علی زرداری کو ٹیلی فون کر کے انہیں سینیٹ میں پیپلز پارٹی کی بھاری اکثریت سے کامیابی پر دلی مبارکباد پیش کی۔ جناب الطاف حسین نے صدر آصف علی زرداری سے کہا کہ سینیٹ کے انتخابات میں پیپلز پارٹی کے 27 امیدواروں کی کامیابی پر پیپلز پارٹی کے تمام رہنماء اور کارکنان زبردست مبارکباد کے مستحق ہیں۔ صدر آصف علی زرداری نے تہنیتی پیغام پر جناب الطاف حسین کا شکریہ ادا کیا اور سینیٹ میں پیپلز پارٹی کی بھاری اکثریت سے کامیابی پر انہیں بھی دلی مبارکباد پیش کی۔ دونوں رہنماؤں کے درمیان ملک کی مجموعی سیاسی صورتحال اور باہمی دلچسپی کے مختلف امور پر بھی تبادلہ خیال کیا گیا۔

## ایم کیو ایم کے تحت 7 مارچ ہفتہ کو جناح گراؤنڈ عزیز آباد میں محفل ذکر مصطفیٰ منعقد ہوگی

اجتماع سے الطاف حسین ٹیلی فونک خطاب کریں گے

محفل ذکر مصطفیٰ کے اجتماع میں تمام مکاتب فکر کے علمائے کرام اور نعت خواں حضرات شرکت فرمائیں گے

کراچی۔۔۔6، مارچ 2009ء

متحدہ قومی موومنٹ کے زیر اہتمام ہر سال کی طرح اس سال بھی ربیع الاول کے مقدس و بابرکت مہینہ میں کل بروز ہفتہ کو بعد نماز عشاء جناح گراؤنڈ عزیز آباد میں محفل ذکر مصطفیٰ ﷺ منعقد کی جائے گی۔ اجتماع سے ایم کیو ایم کے قائد جناب الطاف حسین ٹیلی فونک خطاب کریں گے۔ محفل ذکر مصطفیٰ میں تمام مکاتب فکر کے علماء کرام خطاب فرمائیں گے جبکہ ملک کے ممتاز و معروف نعت خواں حضرات، بارگاہ رسالت میں نذرانہ عقیدت پیش کریں گے۔ ایم کیو ایم کی علماء کمیٹی کی جانب سے محفل ذکر مصطفیٰ ﷺ کی بابرکت محفل کے سلسلے میں تمام مکاتب فکر سے تعلق رکھنے والے ممتاز علمائے کرام اور نعت خواں حضرات کو دعوت نامے ارسال کر دیئے گئے ہیں جبکہ جناح گراؤنڈ میں جاری محفل ذکر مصطفیٰ کے انتظامات کو حتمی شکل دیدی گئی ہے۔

## گڈاپ سیکٹر کے کارکن رجب علی خاں صبحی زندگی اور موت کی کشمکش میں مبتلا رہنے کے بعد چل بسے

رجب علی خاں صبحی مرحوم اور ان کے بھائیوں پر قاتلانہ حملے میں ملوث دہشت گردوں کو فی الفور گرفتار کیا جائے، رابطہ کمیٹی

کراچی۔۔۔6، مارچ 2009ء

متحدہ قومی موومنٹ گڈاپ سیکٹر پونٹ سمارکنڈانی کے کارکن رجب علی خاں صبحی 22 روز زندگی اور موت کی کشمکش میں مبتلا رہنے کے بعد چل بسے۔ رجب علی کو گزشتہ ماہ 11 فروری کو پچل گوٹھ ملیر میں نامعلوم مسلح دہشت گردوں نے فائرنگ کر کے شدید زخمی کر دیا تھا اور وہ شدید زخمی حالت میں مقامی اسپتال میں زیر علاج تھے جہاں ڈاکٹر زان کی زندگی بچانے کی کوششوں میں مصروف تھے۔ تاہم وہ ڈاکٹروں کی تمام تر کوششوں کے باوجود جانبر نہ ہو سکے اور زخموں کی تاب نہ لاتے ہوئے جمعرات کے روز انتقال کر گئے۔ فائرنگ کے واقعہ میں رجب علی خاں صبحی کے ایک بھائی موقع پر جاں بحق ہو گئے تھے جبکہ فائرنگ سے زخمی ہونے والوں میں شہید کے دیگر چار بھائی بھی شامل ہیں۔ شہید کی عمر 24 سال تھی اور ان کے سوگواران میں والدین، 12 بھائی اور 3 بہنیں شامل ہیں۔ دریں اثناء متحدہ قومی موومنٹ کی رابطہ کمیٹی نے ملیر میں مسلح دہشت گردوں کی فائرنگ سے ایم کیو ایم گڈاپ سیکٹر کے کارکن رجب علی اور ان کے بھائی کے بہیمانہ قتل کی سخت ترین الفاظ میں مذمت کی ہے ایک بیان میں رابطہ کمیٹی نے گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ رجب علی خاں صبحی اور ان کے بھائیوں پر قاتلانہ حملے میں ملوث دہشت گردوں کو گرفتار کر کے قرار واقعی سزا دی جائے۔ رابطہ کمیٹی نے شہید کے تمام سوگواران کو احقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ رجب علی خاں صبحی شہید کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ رابطہ کمیٹی نے فائرنگ کے واقعہ میں زخمی ہونے والے شہید کے بھائیوں کی جلد و مکمل صحت یابی کیلئے بھی دعا کی۔ (آمین)

آزاد کشمیر کی کابینہ میں ایم کیو ایم سے اظہار تشکر کی قرارداد متفقہ طور پر منظور

الطاف حسین نے کشمیری عوام کے حق خود ارادیت کی بھرپور حمایت کر کے کشمیری عوام کے دلوں کی ترجمانی کی ہے، اراکین کابینہ

الطاف حسین، آزاد کشمیر کو ایک ترقی یافتہ مثالی ریاست دیکھنا چاہتے ہیں، طاہر کھوکھر

مظفر آباد۔۔۔ 6 فروری 2009ء

آزاد کشمیر کابینہ کے ارکان نے مسئلہ کشمیر کے حل کیلئے ایم کیو ایم کے اصولی موقف، کشمیری عوام کے حقوق کی حمایت اور ایم کیو ایم کے مرکز نائن زیرو پر آزاد کشمیر کے وزیراعظم سردار محمد یعقوب کے فقید المثل استقبال پر جناب الطاف حسین اور رابطہ کمیٹی کے ارکان سے دلی تشکر کا اظہار کیا ہے۔ مظفر آباد میں آزاد کشمیر کی کابینہ کے اجلاس میں متفقہ طور پر منظور ہونے والی قرارداد کے ذریعہ کابینہ کے ارکان نے جناب الطاف حسین اور رابطہ کمیٹی کے ارکان سے دلی تشکر کا اظہار کرتے ہوئے کہا گیا ہے کہ جناب الطاف حسین نے کشمیری عوام کے حق خود ارادیت کی بھرپور حمایت کر کے کشمیری عوام کے دلوں کی ترجمانی کی ہے۔ اجلاس میں آزاد کشمیر میں سیاحت، صنعت اور ہائیڈرل پاور کے شعبہ میں سرمایہ کاری کے اعلان پر کراچی کے صنعتکاروں اور تاجروں کا بھی شکریہ ادا کیا گیا انہیں ہر طرح کی سہولیات فراہم کرنے کا یقین دلایا گیا۔ کابینہ کے ارکان نے آزاد کشمیر کے وزیراعظم سردار محمد یعقوب کی سربراہی میں وفد کے ارکان کا ایم کیو ایم کے مرکز نائن زیرو عزیز آباد میں شاندار استقبال کرنے پر جناب الطاف حسین اور کراچی کے عوام کا شکریہ ادا کیا گیا۔ اس موقع پر آزاد کشمیر کے حق پرست وزیر طاہر کھوکھر نے آزاد کشمیر کابینہ کی جانب سے قائد تحریک جناب الطاف حسین، ایم کیو ایم اور کراچی کے عوام کے حق میں شکریہ کی قرارداد کی متفقہ طور پر منظور کرنے پر آزاد کشمیر کی کابینہ کے ارکان کا شکریہ ادا کرتے ہوئے کہا کہ اس عمل سے ایم کیو ایم، کراچی کے عوام اور آزاد کشمیر کے عوام کے درمیان بھائی چارے کے رشتہ کو مزید تقویت ملے گی۔ انہوں نے کہا کہ قائد تحریک جناب الطاف حسین کشمیری عوام کے حقوق اور ان کے حق خود ارادیت کی حمایت کرتے ہیں اور آزاد کشمیر کو ایک ترقی یافتہ مثالی ریاست دیکھنا چاہتے ہیں۔ دریں اثناء مسئلہ کشمیر کے حوالہ سے ایم کیو ایم کے واضح موقف اور آزاد کشمیر کے وزیراعظم سردار محمد یعقوب کے دورہ کراچی کے موقع پر ایم کیو ایم کی جانب سے ان کے شاندار استقبال کو کشمیری عوام میں انتہائی مثبت رد عمل دیکھنے میں آ رہا ہے۔ کشمیری عوام نے کشمیریوں کے حق خود ارادیت کی حمایت پر ایم کیو ایم سے دلی تشکر کا اظہار کرتے ہوئے کہا کہ ایم کیو ایم ایک حق پرست جماعت ہے اور جناب الطاف حسین واقعی مظلوم عوام کے رہنماء ہیں۔ کشمیری عوام نے کہا ہے کہ جناب الطاف حسین کی جانب سے گورنر سندھ ڈاکٹر عشرت العباد اور سٹی ناظم کراچی سید مصطفیٰ کمال کو آزاد کشمیر کے دورے کی ہدایت دیکر ثابت کر دیا ہے کہ وہ کشمیری عوام کی ترقی و خوشحالی کیلئے عملاً کوشاں ہیں۔ علاوہ ازیں راولپنڈی میں محترمہ بے نظیر بھٹو کی یادگار کی بے حرمتی کے خلاف کراچی میں ایم کیو ایم احتجاجی ریلی کے انعقاد کو آزاد کشمیر کے عوام کی جانب سے سراہا جا رہا ہے اور پاکستان کو درپیش بحران سے نکالنے کیلئے جناب الطاف حسین کی پیشکش اور تجاویز کو زبردست پذیرائی حاصل ہوئی ہے۔

ایم کیو ایم اسپتج کمیٹی کے رکن ناصر بیگ کی والدہ اور گڈاپ سیکٹر کے کارکن رجب علی خاں خیل کے انتقال پر الطاف حسین کا اظہار افسوس

لندن۔۔۔ 6 مارچ 2009ء

متحدہ قومی موومنٹ کے قائد جناب الطاف حسین نے ایم کیو ایم گڈاپ سیکٹر یونٹ سوما رکنڈانی کے کارکن رجب علی خاں خیل اور ایم کیو ایم اسپتج کمیٹی کے رکن ناصر بیگ کی والدہ محترمہ قرشیہ خاتون کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحومین کے تمام سوگواروں و احقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

## ایم کیو ایم لیاقت آباد سیکٹر کے شہید کارکن کے والد، اسپینج کمیٹی کے رکن کی والدہ، لائڈھی سیکٹر اور لیبر ڈویژن کے کارکنان کی والدہ محترمہ کے انتقال پر رابطہ کمیٹی کا اظہار تعزیت

کراچی۔۔۔6، مارچ 2009ء

متحدہ قومی موومنٹ کی رابطہ کمیٹی نے ایم کیو ایم لیاقت آباد سیکٹر یونٹ 162 کے شہید کارکن صلاح الدین کے والد معین الدین، ایم کیو ایم اسپینج کمیٹی کے رکن ناصر بیگ کی والدہ محترمہ قریشیہ خاتون، ایم کیو ایم لائڈھی سیکٹر یونٹ 80 کے کارکن عامر کی والدہ محترمہ نسیم بیگم، ایم کیو ایم لیبر ڈویژن کے ڈی اے یونٹ کے کارکن عبدالکریم والدہ محترمہ کلثوم بیگم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

## ایم کیو ایم ٹھٹھہ زونل کمیٹی کے رکن، ناظم آباد گلہار سیکٹر کے کارکن اور نیوکراچی ٹاؤن یوسی 1 کی حق پرست خاتون کونسلر سے رابطہ کمیٹی کا اظہار تعزیت

کراچی۔۔۔6، فروری 2009ء

متحدہ قومی موومنٹ کی رابطہ کمیٹی نے ایم کیو ایم ٹھٹھہ زون کی زونل کمیٹی کے رکن رشید میمن کی، ہشیرہ محترمہ بصری خاتون، ایم کیو ایم ٹھٹھہ زون یونٹ شیخ مجید کالونی کے کارکن راجو کے والد عبد الجبار، ایم کیو ایم ناظم آباد گلہار سیکٹر یونٹ 184 کے کارکن مصباح الدین احمد کے والد حبیب الرحمن ضیاء اور نیوکراچی ٹاؤن یوسی 1 کلیانہ کی حق پرست کونسلر فوزیہ شہزاد کے والد سردار حسین صدیقی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا فرمائے۔ (آمین)

